

محترم والدین:

آج کے دور میں ہمیں جن چیلنجوں کا سامنا ہے، ان کی روشنی میں ہم نے اسکولوں میں تحفظ اور سیکیورٹی کے پلان میں ایک اور باب کا اضافہ کیا ہے۔ یہ پلان ہمارے اسکول کے سیکیورٹی کے عملے، قانون نافذ کرنے والی مقامی ایجنسیوں، امرجنسی کی صورت میں دیکھ بھال کے عملے اور صحت عامہ کے عہدہ داروں کی مدد سے تیار کیا گیا ہے۔ اس پلان پر باقاعدگی سے نظر ثانی اور ضروری تبدیلیاں کی جاتی ہیں۔ اس میں آگ اور طوفان جیسے سنگین واقعات سے نمٹنے کے طریقے بھی شامل ہیں اور ہم باقاعدگی سے اس کی مشق کرتے رہتے ہیں۔ اب ہم نے، فائر فیکس کاؤنٹی کے دوسرے پبلک اسکولوں کے ساتھ مل کر، ایک اور طریقہ کار کا اضافہ کیا ہے جسے ہم نے shelter-in-place کا نام دیا ہے۔ یہ ایک ایسا طریقہ ہے جس کے ذریعے طالب علموں کو ماحول میں موجود ہر ایلیہ کیماوی مادوں کے اثرات سے محفوظ رکھا جاسکتا ہے۔

اگر کیونٹی میں کوئی خطرناک کیماوی مادہ چھوٹ جاتا ہے، اور اس سے طالب علموں کو اسکول کے اوقات کے دوران خطرہ پیدا ہو جاتا ہے، تو ہمیں، صحت عامہ یا سیفٹی کے عہدہ داروں کی طرف سے ہدایت ملے گی کہ ہم تمام طالب علموں اور عملے کے ارکان کو عمارت کے اندر لے آئیں۔ اس میں وہ لوگ بھی شامل ہوں گے جو ٹریبلرز میں ہوں گے۔ عمارت کو گرم رکھنے، ہوا کے آنے جانے، اور ایئر کنڈیشننگ کے تمام سسٹم بند کر دیے جائیں گے، اور تمام دروازے اور کھڑکیاں بند کر دی جائیں گی۔ اس طرح ماحول میں جو نیوٹرل پریشر پیدا ہوگا، اس کی وجہ سے ایک خلا قائم ہو جائے گا، اور کیماوی مادے عمارت میں داخل نہیں ہو سکیں گے۔

یہ طریقہ محفوظ ثابت ہوا ہے، اور یہ طالب علموں کو اسکول کی عمارت سے نکال کر باہر کے ذریعے ماحول میں بھجنے سے کہیں زیادہ محفوظ ہے۔ واقعہ یہ ہے کہ ہمارے ملک میں گذشتہ 20 برسوں کے دوران، کیماوی حادثات کے جو 35 واقعات ہوئے ہیں، ان میں اس طریقے کی بدولت مطلق کوئی جانی نقصان نہیں ہوا ہے۔

shelter-in-place جیسے حادثے کے دوران، پبلک سیفٹی کے عہدہ دار، اسکول کی عمارت کو مکمل طور سے بند کر دیں گے اور کسی بھی عمارت کے اندر داخل ہونے یا باہر جانے کی اجازت نہیں دی جائے گی، جب تک کہ سب ٹھیک ہونے کا سگنل نہ دیا جائے۔ ایک طرف تو ہم اسکول کی عمارت میں اپنے طالب علموں کی حفاظت کا بندوبست کریں گے، تو ہم یہ بھی جانتے ہیں کہ دوسری طرف ہمارے اسکول کے بچوں کے والدین اپنے گھروں میں یا کام کی جگہوں میں پناہ لیں گے۔ اسکول ڈویژن کی پوری کوشش ہوگی کہ طالب علموں کے بارے میں آپ کو اور کیونٹی کو پوری طرح باخبر رکھا جائے۔ اسکول ڈویژن اپنے ویب پیج اور چینل 21 کے ذریعے، اور میڈیا کے دوسرے تمام ذرائع سے، پیغامات نشر کرے گی۔

فائر فیکس کاؤنٹی پبلک اسکولز، اپنے طالب علموں اور عملے کے لوگوں کی سلامتی اور حفاظت کے لیے، پہلے سے تمام اقدامات کرتے رہتے ہیں۔ فائر فیکس کاؤنٹی کی مقامی امرجنسی پلاننگ کمیٹیوں میں، اور امرجنسی کی صورت میں کارروائی کرنے والی ٹیموں کی میٹنگوں میں فائر فیکس کاؤنٹی پبلک اسکولز کے نمائندے شامل ہوتے ہیں۔ یہ وہ گروپ ہیں جو کسی ممکنہ خطرے کی صورت میں، کمیٹی کے اقدامات کی منصوبہ بندی کرتے ہیں۔ ہم اپنے تمام منصوبے، امرجنسی کے صورت میں کارروائی کرنے والے مقامی گروپوں کے مشوروں اور تعاون سے بناتے ہیں۔

ہم آپ کو \_\_\_\_\_ اسکول میں سلامتی اور تحفظ کے اقدامات کے بارے میں باخبر رکھیں گے۔ اگر آپ کے ذہن میں کوئی سوالات ہوں، تو براہ مہربانی مجھے \_\_\_\_\_ پر فون کیجئے۔ اس بارے میں ہم آپ کی مسلسل مدد اور تعاون کے لیے، آپ کے شکر گزار ہیں۔

مخلص

پرنسپل